
अथम अध्याय 


निघण्ट तथा निरुक्त का परिचय 


किसी भी देशकाल से सम्बन्धित कोई भी भाषा क्यों न रही हो, उसमें व्यवह्वत समस्त 
शब्द समाम्नाय अनिवार्य रूप से अर्थयुक्त ही होता है, किन्तु कभी-कभी काल की गति के 
वशीभूत होकर बहुत से शब्दों का अर्थ या तो किन्हीं कारणों से परिवर्तित हो जाता है अथवा कई 
बार मूल शब्द ही प्रचलन से बाहर हो जाता है । 

वेदिक भाषा के साथ भी इसी प्रकार की समस्याएँ घटित हुईं और एक समय ऐसा आया 
जब वैदिक मन्त्रों की अ्थवत्ता पर सन्देह व्यक्त करते हुए कौत्स आदि मनीषियों द्वारा “अनर्थक्रा 
हि सत्राः? ' कहते हुए नाना प्रकार के आक्षेप किए गए । वेदिक भाषा में कालप्रभाव के परिणाम 
स्वरूप शब्द और अर्थ के मध्य कुछ विसंगतियाँ उत्पन्न हो गईं । बहुत से शब्द प्राचीन अर्थों को 
छोड़कर किसी नवीन अर्थ में प्रचलित हो गए । वैदिक भाषा की अर्थवत्ता सिद्ध करने हेतु एक 
सुव्यवस्थित शब्दकोश की आवश्यकता अनुभव हुई फलस्वरूप निरुक्त विज्ञान (निरवेचनशास्त्र) 
की एक दीघे परम्परा का विकास हुआ, जिसके अन्तर्गत महषि यास्क का निरुक्त आज हमें प्राप्त 
होता है । निरुक्त में महर्षि यास्क द्वारा दिए गए सझ्डलेंतों से हमें उनसे पूर्ववर्ती बारह नेरुक्तों 
आग्रायण, औपमन्यव, औदुम्बरायण, ओर्णवाभ, कात्थक्य, क्रौष्टकि, गार्ग्य, गालव, तैटीकि, 
वार्ष्यायणि, शाकपूणि तथा स्थौलाष्टीवि के नाम तथा उनके कतिपय सिद्धान्तों का परिचय प्राप्त 
होता है, किन्तु उनमें से किसी आचार्य का कोई निरुक्त ग्रन्थ आज उपलब्ध नहीं है । 

निघण्ट 
न य* 

निर्वेचन विज्ञान की परम्परा में “निघण्टु” और “निरुक्त' ये दो नाम हमें प्राप्त होते हैं । निघण्टु के 
स्वरूप पर विचार करते हुए स्वयं महषि यास्क कहते हैं - 'समाम्नायः समाम्नातः। स 
व्याख्यातव्यः/ तमियं समाम्नाय॑ ननिघण्टव इत्याचक्षतें/ निघण्टव: कस्मात/ नियमा इसे 


१- निरुक्त १.१५। 


भवन्ति” * अर्थात्‌ वैदिक वाड्यय से चुन-चुन कर एकत्र किए गए पदों का सड्डूलन निघण्टु 

कहलाता है । मूल रूप से यह कोशग्रन्थ रचना का प्रथम सोपान है जिसके अन्तर्गत वैदिक 
वाड्यय से उन शब्दों को सड्डूलित किया गया जो विभिन्न कारणों से भाषा में दुर्बोध अथवा 
अर्थहीन माने जाने लगे । 

कालक्रमानुसार निघण्टुग्रन्थों की सल्लात्मक बहुलता के भी प्रमाण प्राप्त होते हैं, जिनके 
अनुसार सम्प्रति निरुक्त के समान ही निघण्टु भी सझ्जा में अनेक थे । सम्भवतः जिन आचार्यों ने 
निरुक्त की रचना की उन्होंने अपने-अपने निघण्टु (शब्द समाम्नाय) का भी सड्डूलन किया होगा, 
परन्तु आज हमें मात्र दो ही निधण्टु प्राप्त होते हैं । एक कोत्सव्यकृत दूसरा यास्ककृत निघण्टु । 
यद्यपि “एकारथवाची और पर्यायवाची पदों का सद्भह” निघण्टु की विशेषता मानते हुए पं० 
सत्यव्रत सामश्रमी जी ने अमरकोश, वैजयन्ती, हलायुध कोष आदि को निषघपण्टु की श्रेणी में 
परिगणित करते हुए दस निघण्टुओं को स्वीकार किया है ।' यास्ककृत निघप्टु के कर्ता के विषय 
में भी पयोप्त मतभेद हैं । 

कुछ विद्वानों के मतानुसार यह महर्षि यास्क का स्वकृत सड्जूलन है तो कुछ आचार्यों का 
मत है कि यह मात्र किसी एक व्यक्ति का नहीं अपितु कालक्रमानुसार अनेक व्यक्तियों के परिश्रम 
का परिणाम है । 

दुर्गाचार्य का मत है कि निघण्टु नामक कोशग्रन्थ महर्षि यास्क का नहीं अपितु महर्षि 
यास्क से पू्ववर्ती विद्वानों के सम्मिलित प्रयासों का फल है । अपने इस मत की प्रामाणिकता के 
लिए वे “दावने, अकूपारस्य” इन दो शब्दों को प्रस्तुत करते हैं । उनका कथन है कि निषण्ट में 
इन दोनों शब्दों का क्रम 'दावने, अकूपारस्य” है जबकि निर्वेचन के क्रम में महर्षि यास्क जो मन्त्र 

प्रस्तुत करते हैं उनमें इनका क्रम “अकृपारस्य, दावने” है । दुगोचाय॑ का आक्षेप है कि यदि 


१- निरुक्त १.१ । 
२- एकार्थवाचिनां पर्यायशब्दानां सब्बो यत्र प्रायेण उपदि..... तत्र निघण्ट्शब्दः प्रसिद्ध:; ताहशेष्वमरसिंहवेजयन्तीहला- 
युध..... दश निघण्टव इति व्यवहारात्‌ । (निरुक्तम, सम्पादक सत्यव्रत सामश्रमी) । 

निघण्ट्‌ और निरुक्त दोनों ही महर्षि यास्क कृत होते तो दोनों ही स्थानों पर शब्दों का क्रम एक 
ही होता न कि आगे पीछे । 

इसी प्रकार महाभारत के मोक्षपर्व में वर्णित एक छोक * के आधार पर पं० सत्यब्रत 
सामश्रमी इसे महाभारत से भी पूर्ववर्ती किसी कश्यप प्रजापति की रचना स्वीकार करते हैं । 
आधुनिक विद्वानों में श्रीयुत्‌ कर्माकर और श्री लक्ष्मण सरूप के मत में भी निघण्टु को महषि 
यास्क की कृति नहीं माना जा सकता हैं । डॉ० सरूप का तो यहाँ तक कहना है कि निघण्टु का 
सट्डूलन यास्क की वंश परम्परा से किया हुआ संयुक्त प्रयास है । 

बहुत से विद्वान्‌ इस बात के प्रबल समर्थक भी हैं कि निघण्टु नामक यह सड्डूलन महर्षि 
यास्क की ही कृति है । इसी क्रम में मधुसूदन सरस्वती का मन्तव्य उल्लेखनीय है । उन्होंने 
अपने '“प्रस्थानभेद” नामक ग्रन्थ में पद्चाध्यायात्मक निघण्टु को महर्षि यास्क की ही कृति के रूप 
में स्वीकार किया है, किन्तु इस विषय में उनके द्वारा कोई प्रमाण प्रस्तुत नहीं किया गया । परन्तु 
भाष्यकार वेड्डूटमाधव अपने “ऋगर्थदीपिका” में निघण्ट्‌ को यास्ककृत ही स्वीकार करते हैं ।*- 
महर्षि दयानन्द सरस्वती भी निघण्टु को महर्षि यास्क की ही कृति मानते हैं । उनका कथन है - 

“अ्॑ /निषण्ट्र:) यूलग्रन्थो5स्य भाष्यं चनिरुक्तामिति द्वो आपि अन्थों यास्क्ों गुनिः प्रणिनाय //* 


बिक अर 


वेदिक विद्वानों में अन्यतम सायणाचार्य भी निघण्टु को यास्क प्रणीत मानने के प्रबल पक्षघर हैं । 
टीकाकार देवराज यज्वा द्वारा उल्लिखित “निघण्टु निर्वचनम्‌” नामक ग्रन्थ की भूमिका में 

भी स्पष्ट रूप से 'भयवता यास्केन समाम्नाय॑ नेघण्ट्ककाण्डनेयमद्वतकाण्डरूपेण ।त्िविध॑ 

गवादिवेवपल्यन्तं निर्दुवता... / यह कथन दृष्टव्य है । इससे ज्ञात ही है कि आचाय॑े देवराज 

यज्वा के मतानुसार भी पशच्चाध्यायात्मक निघण्टु महर्षि यास्क द्वारा ही सड्डूलित है । 

“निघण्टु” बहुत प्राचीन कोशग्रन्थ है । सम्भवतः उस समय तक कोश-कला इतनी परि- 

१- वृषों हि भगवान्‌ धर्म्मः ख्यातो लोकेषु भारत । निघण्टुकपदाख्याने विद्धि मां वृषमुत्तमम्‌ ।। कपिव॑राह:ः श्रेष्ठश्व धमश्र 
वृष उच्यते। तस्मात्‌ वृषाकपिं प्राह कश्यपो मां प्रजापतिः ।। 
काचिद्वौर्बिभर्तीति 0 0 


२-तत्रेकविंशतिनोमानि ति पृथिवीमाह । तस्य हि यास्कपठितान्येकविंशतिनामानि । (ऋगर्थदीपिका ) 
३ - निघण्टु की भूमिका में । 


घ्कृत न रही हो जितनी आज है । अतः थोड़ी सी भिन्नताओं के आधार पर इसे किसी अन्य 
विद्वान्‌ की कृति कह देना उचित नहीं है । 
निघण्ट का स्वरूप महर्षि यास्क द्वारा सड्डूलित निघण्टु तीन काण्डों में गुम्फित है । इसके 
प्रथम काण्ड का नाम “नेघण्टुक काण्ड” है तथा यह तीन अध्यायों में विभक्त है । इसके प्रथम 
अध्याय के सत्रह खण्डों में पृथ्वी (११), हिरण्य (१५), अन्तरिक्ष (१६), साधारण (६), रश्मि 
(१५), दिक्‌ (८), रात्रि (२३), उषा (१६), अहः (१२), मेघ (३०), वाक्‌ (५७), उदक (१००), नदी 
(३७), अश्व (२६), आदिष्टोपयोजन (१०), ज्वलतिकर्म (११) भौतिक व प्राकृतिक पदार्थों वे 
वाचक कुल ४१५ पदों का सड्डूलन है । द्वितीय अध्याय के बाईस खण्डों में कर्म (२६), अपत्य 
(१५), मनुष्य (२५), बाह (१२), अज्जुलि (२२), कान्तिकर्म (१८), अन्न (२८), अत्तिकर्म (१०), 
बल (२८), घन (२७), गो (९), क्रुष्यतिकर्म (१०), क्रोध (११), गति (२२२), क्षिप्र (२६), अन्तिक 
(११), सड्भाम (४६), व्याप्तिकर्म (१०), वधकर्म (३३), वज्र (१८), ऐश्वर्यकर्म (४), ईश्वर (४) कुल 
५१६ अनेकार्थक पदों का सड्डूलन है। नैघण्टुक काण्ड के तृतीय अध्याय के कुल ३० खण्टों में 
विभिन्न भावाभिव्यञ्जक पदों, जेसे बहु, हस्व, सुख, प्रज्ञा आदि, और उनके समानार्थंक शब्दों को 
मिलाकर ४१० पदों का सड्डूलन है । इस प्रकार नेघण्टुक काण्ड में कुल १३४१ पदों का सड्डूलन 
किया गया है । 

नेगम नामक द्वितीय काण्ड मात्र ३ खण्डों में सड्गूलित है तथा इसमें कुल २७९ पदों का 

सड्डूलन है । इस काण्ड में सड्डूलित पदों को व्युत्पत्ति एवं निवेचन की दृष्टि से क्लिष्ट माना जाता 
हे। 

देवत नामक तृतीय काण्ड के छः खण्डों में १५१ पदों का सड्डूलन है तथा जेसा कि नाम 
से ही स्पष्ट है, इसमें देवताओं के नाम व उनके गुणवाचक शब्दों का सड्रूलन किया गया है । 


इस प्रकार सम्पूर्ण निधण्टु में कुल १७७१ पदों का सड्डूलन है । 


निघण्ट के टीकाकार महर्षि यास्क द्वारा स्थान-स्थान पर प्रस्तुत सद्जेतों से यह ज्ञात होता है 
कि महर्षि यास्क से पूर्व भी निघण्टु व निरुक्त रचना की एक समृद्ध परम्परा रही है । महर्षि 
यास्क ने अपने पूर्ववर्ती अनेक सम्प्रदायों जेसे वेयाकरण, नेरुक्त, निधण्टुकार तथा उनसे 
सम्बन्धित बहुत से आचार्यों का 'एके”, “अपरे”, “आचार्याः”, “अन्ये” इत्यादि शब्दों के द्वारा 
उल्लेख किया है । इसके साथ ही औदुम्बरायण, औपमन्यव, वाष्यायणि, गाग्यं, आग्रायण, 
शाकपू्णि, और्णवाभ, तैटीकि, गालव, स्थौलाष्टीवि, क्रौष्टकि, कात्थक्य, कौत्स आदि आचार्यों 
का नामोल्लेख सहित उनके सिद्धान्तों का प्रस्तुतीकरण महर्षि यास्क द्वारा निरुक्तशास्तर में 
यथास्थान द्रष्टव्य है । 

महर्षि यास्क के परवर्ती निघण्ट्व्याख्याकारों में एकमात्र देवराज यज्वा का नाम लिया 
जा सकता है । क्योंकि यज्वा से पूर्ववर्ती तथा महषि यास्क के अनन्तर अन्य जितने स्कन्द, 
महेश्वर, दुगोचायय आदि आचार्य हुए हैं वे सभी महर्षि यास्ककृत निरुक्त के भाष्यकार रहे हैं न कि 
निघण्टु के, यद्यपि भाष्य करते समय उन्होंने कुछ अन्य निघण्टु पदों का निर्वचन प्रस्तुत करके 
अपनी निर्वचन निष्ठा तथा विद्वता का परिचय देने का प्रयास किया है। परन्तु निघण्टु के लगभग 
समस्त पदों की सुव्यवस्थित और सुनियोजित क्रम से व्युत्पत्ति तथा निरवेचन देने का जो प्रयास 
आचार्य देवराज यज्वा द्वारा किया गया है वह उन्हें महर्षि यास्क के अनन्तर निघण्टु टीकाकार 
के रूप में प्रमुखता से स्थापित करता है । 

आचार्य देवराज यज्वा ने नैघण्टुक काण्ड के लगभग सभी पदों के साथ नैगम और दैवत 
काण्ड के पदों को भी अपने व्याख्यान का विषय बनाया है , तथापि उन्होंने अपने ग्रन्थ का नाम 
“निघण्टु निवेचनम्‌” रखा है । इस विषय में पं० सामश्रमी जी का मत है कि यास्कीय निरुक्त में 
जितना स्पष्ट और सुन्दर निवेचन नैगम और दैवत काण्ड के पदों का किया गया है उतना 


०१ 


नेघण्टुक काण्ड के पदों का नहीं ', अतः कदाचित्‌ आचार्य यज्वा का उद्देश्य नेघण्टुक काण्ड के 


?- किद्च निरुक्तमिति प्रसिद्ध यास्कीये... । (निरुक्तालोचनम्‌, पृ० २७०) 
७ 


पदों को पूर्णरूप से स्पष्ट करना रहा होगा । अतण्ख आचार्य यज्वा द्वारा ग्रन्थ का नामकरण 
“निघण्टु निवेचनम्‌/” समीचीन ही प्रतीत होता है । 

आचार्य देवराज यज्वा द्वारा प्रणीत “निघण्टु निर्वचनम्‌” का महत्त्व मात्र इस कारण ही 
नहीं हे कि उसमें प्रायः समस्त निघण्टु पदों की व्याख्या कर दी गई है अपितु इसका महत्त्व 
इसलिए भी बढ़ जाता कि आचार्य यज्वा ने इस ग्रन्थ की भूमिका में उस काल में प्राप्त 
पाण्डुलिपियों का सामान्य परिचय तथा स्थान-स्थान पर भिन्न-भिन्न पाठ भेदों को भी स्पष्ट किया 
है ।' इससे उस समय निघण्टु का स्वरूप क्या था ? यह जानने में भी सहायता प्राप्त होती हे । 
आचार्य यज्वा का कथन है कि -“तेषए च॒ केज़चिदर्थीिए लेखकग्रमाद्गदिभिः 
कानिचित्पदान्यपिकान्यासन्‌।/ अन्येष् च कानिचिन्यूनानि। अपरेष॒ च कानिचिदपद्याय कानिचित्‌ 
विश्रस्तानें। अक्षणणि च4विपर्यस्तानि। एवं व्याकीर्णेए क्रोेशेष नियमेकभूतस्य 
प्रतिपदनिर्वचननियमप्रदर्शपरस्य_ कस्यचिदु _व्याख्यानस्याभावात्‌.. नेघण्ट्क 
काण्डमुत्सन्नरप्रायमासीव। ”' 

इसके अतिरिक्त आचार्य देवराज यज्वा अत्यन्त विनम्रता व उदारता के साथ अपने 
पूरववर्ती आचार्यों के प्रति आदर और कृतज्ञता का प्रदर्शन करते हैं - “इद्च्च स्वनीषिकया न 
कियते किन्तु निघण्ड्गायतेष्वेव पदेष्वध्यर्दशतत्रययात्राणि पढ़ानि भाष्यकारेण एवं तत्र तत्रनियमेषु 
असझन्रिरुक्तानि, स्कनन्‍्दस्वामिना च नियमव्याख्यानेष्र अन्यानि च पद्ाने शतद्वयमात्रा- 
ण्युपात्तानि। तेन च समाम्नायपठितानां पदानामन्येभ्यों व्यावृत्यर्थ किविचिहं कृतम, असक्तेषां 
पाठझुब्विस्तत्रेव छुद्धा/ अन्येषान्व पदानामस्मत्कुले समाम्नायाध्ययमस्याविच्छेदातु. श्री 
वेड़ुटाचार्यतनयस्य माधवस्य भाष्यक्रतों नागानुक्रमण्याः .... /” * 
“निघण्टुनिवंचनम में उल्लिखित आचायों का परिचय आचार्य देवराज यज्वा ने अनेक 


विद्वानों का नामोल्ेख किया है । उनका कथन है -“अन्येषातब्र पदानामस्मत्कुले 


१- पाठभेदों के लिए कृपया परिशिष्ट देखें । 
२,३- “निघण्टु निर्वेचनम्‌/ की भूमिका में । 


समाम्नायाध्ययनस्याविच्छेदातु. श्रीवेड॒टाचार्यतनयस्य माधवस्य भाष्यक्ृतों नामानुक्रमण्या:, 
आख्यातानुकमण्याः स्वरानुक्रमण्याट, निपातानुकरमण्या:,. निर्बन्‍न्धनानुकरमण्याः तदीयस्य 
भाष्यस्य च बहुआझः: पयाल्गेचनातु. बहुदेशसमानीतात बहुकोशनिरीक्षणाच पाठ: संशोधित: / 
निर्वचनच्र - /?) निरुक्तम (९) स्कन्दस्वामिक्रृतां निरुक्तटीकाय, (३) स्कन्दस्वामिभवस्वायि: 
राहदेव श्रीनिवासमाधवदेवउव्टभट्टभास्करामिश्रभरतस्वास्यादिविराचितानि वेद॒भाष्याणि (9) 
पाणिनीय॑व्याकरणम्‌_, (५) विशेषतः उणादितद्वत्तिमु.. क्षीरस्वाम्यनन्ताचार्याविकृतां 
निषण्ट्व्याख्यायाम्‌ .... अनुस॒त्यनिरुक्तिः क्रियते / ”* 

आचार्य यज्वा द्वारा जिन विद्वानों के नाम प्रस्तुत किये गए हैं, उनमें से यथासम्भव कुछ 
विद्वानों का परिचय आगे प्रस्तुत है - 
(१) स्कन्दस्वामी वेदमभाष्यकारों की श्रृद्डला में आचार्य स्कन्द्स्वामी का नाम बड़े ही आदर के 
साथ लिया जाता है । महषि यास्क कृत निरुक्त का भी भाष्य इनके द्वारा किया गया है । आचार्य 
देवराज यज्वा ने इनका नाम स्मरण बड़े ही आदर से करते हुए इन्हें नेघण्टुक काण्ड के यास्क- 
निवेचित पदों से इतर अन्य दो सौ पदों का निर्वेचनकरत्ता स्वीकार किया है ।सम्भवतः आचार्य 
यज्वा के समय तक इनका भाष्य पर्याप्त प्रसिद्धि का अर्जन कर चुका था । संस्कृत वाड्य्यय के 
अन्य विद्वानों की भाँति इनके भी देशकाल के विषय में विद्वत्समाज में पर्याप्त मतभेद है । इनकी 
स्थिति का समय निधोरित करते हुये सप्रमाण पं० सत्यव्रत सामश्रमी कहते हैं -“६२७ 
शाकीयताग्रशासनतो5पि गस्‍्यते. भ्रवेतच्छताब्दीज एवायनिति / तदिद तामत्रफलकवृत्तान्तं 
क्रगकाएवए करार 7९.4.5. अ्कायिते पत्रे (॥7 २०८- १८११ ) विशेषतो द्रष्टव्यम्‌ / * 

ऋग्वेद के अपने भाष्य की पुष्पिका में इन्होंने अपना परिचय दिया है । तदनुसार ये 
गुजरात की राजधानी वलभी के निवासी थे । इनके पिता का नाम भर्तृध्रुव था । शतपथ ब्राह्मण 
१- मुद्रित रूप में राहदेव है परन्तु सामश्रमी जी ने गुहदेव लिखा है । 
२- “निघण्टु निरवैचनम/ की भूमिका में । 
३- निरुक्तालोचनम्‌ पृ० २७१ । 


के भाष्यकार हरिस्वामी ने इन्हें अपना गुरु बतलाया है ।' हरिस्वामी जी द्वारा प्रदत्त सद्डेतों के 
अनुसार इनका समय ६३८ ई० के आसपास माना जा सकता है । 

वेदभाष्यकार स्कन्दस्वामी ओर निरुक्त भाष्यकार स्कन्दस्वामी एक हैं या दो भिन्न 
व्यक्तियों के नाम हैं, इस विषय में आचार्य देवराज यज्वा का कथन है कि स्कन्द स्वामी ने निरुक्त 
टीका में “प्रयस” तथा वेदभाष्य में “अ्रवस” इन दोनों पदों का अर्थ “अन्न” किया है ।'* इससे 
वेदभाष्यकार तथा निरुक्त भाष्यकार दोनों की अभिन्नता सिद्ध होती है । आचार्य देवराज यज्वा के 
अनुसार स्कन्दस्वामी ने महर्षि यास्क द्वारा छोड़ दिए गए नैघण्टुक काण्ड के पदों में से लगभग 
दो सो पदों की व्याख्या की है । इसके अतिरिक्त निरुक्त को समझने में इनके भाष्य की 
उपयोगिता और महत्त्व को दृष्टिगत रखकर ही यज्वा ने स्थान-स्थान पर इनके मत को उद्धृत 
किया है । 
(२) भवस्वामी भवस्वामी का नामोछेख भूमिका में किए जाने से यह तो स्पष्ट ही है कि आचार्य 
देवराज यज्वा ने इनकी व्याख्या का अध्ययन अवश्य किया होगा और उससे आवश्यक 
सहायता भी ग्रहण की होगी परन्तु “निघण्टु निर्वेचनम/ में कहीं भी आचार्य यज्वा द्वारा 
भवस्वामी का कोई उद्धरण प्रस्तुत नहीं किया गया है । अतः पं० सामश्रमी जी ने यह शह्जा व्यक्त 
की है कि सम्भवतः भवस्वामी का ग्रन्थ विरलजनों के मध्य ही प्रचलित था । इस प्रकार इस 
भाष्य के लाभ की क्या कथा है? इसका स्पष्टीकरण नहीं हो पाता । * उनके द्वारा किया गया 
अग्निष्टोम प्रयोग आज भी कहीं-कहीं प्राप्त होता है । यज्वा के अतिरिक्त भट्टभास्कर द्वारा भी 


१- यः सम्राट्‌ कृतवान्सप्त सोमसंस्थास्तथक्श्रुतिम्‌ । व्याख्यां कृत्वाउध्यापयन्मां स्कन्दस्वाम्यस्ति मे गुरुः । (शतपथ 
ब्राह्मण) । 


२- उप प्रयोभिरागंतम” (ऋ० १.२.४) इत्यादिषु निरुक्तटीकायां स्कन्दस्वामिना पर्य इत्यन्ननामेत्युच्यते । तथा च “अक्षिति 
श्रव:” (ऋ० १.४०.४) इत्यादिनिगमेषु वेदभाष्ये “श्रव इत्यन्ननाम” इति स्पष्टमुच्यते । (निधण्टु निवेचनम्‌ २.७.४ ) । 
३- स्कन्दस्वामिना च निगमव्याख्यानेषु अन्यानि च पदानि शतद्वयमात्राण्युपात्तानि । (“निधण्टु निर्वचनम” की भूमिका, पृ० २। ) 
४- ततः तदानीमेव तद्भाष्यं विरलप्रचारतामुपगतमिति प्रतीयते; इदानीन्तु तद्भाष्यलाभस्य का कथा। (निरुक्तालोचनम्‌ पृ० 


२७१ )। 


आपस्तम्बसंहिता में भवस्वामी का नामोल्लेख किया गया हे । 

(३) गुहदेव (राहदेव) आचार्य देवराज यज्वा की टीका में राहदेव प्राप्त होता है परन्तु सम्भवतः 
यह शभ्रमवश पढ़ लिया गया प्रतीत होता है । पं० सत्यव्रत सामश्रमी जी ने इसे गुहदेव ही 
स्वीकार किया है । आचार्य यज्वा ने अपनी निघण्टु टीका की भूमिका में तो इनका नाम सादर 
स्मरण किया ही है, यथास्थान ग्रन्थ में इनके द्वारा प्रस्तुत निर्वंचनों को भी उद्धृत किया है । 
आचार्य गुहदेव के परिचय के सन्दर्भ में पं० सामश्रमी जी का मत है कि ये रामानुज स्वामी से 
भी प्राचीन हैं तथा वेदान्ताचार्य सम्प्रदाय के गुरुओं में तृतीय गुरु हैं ।' जबकि स्वयं रामानुज 
स्वामी द्वारा प्रस्तुत क्रम के अनुसार आचार्य गुहददेव वेदान्ताचार्य सम्प्रदाय के गुरुओं में तृतीय 
नहीं अपितु चतुर्थ गुरु थे ।* 

(४) उव्वटभट्ट आचार्य उव्वटभट्ट वाजसनेयि संहिता के प्रथम भाष्यकार थे । कहीं-कहीं इनका 
नाम उवटभट्ट लिखा हुआ भी मिलता है । इनके पिता का नाम वज्रट था । इन्होंने अवन्ति 


के की 82० 


सम्राट्‌ भोज का उल्लेख किया है; जिससे इनका समय ११ वीं शताब्दी के मध्य माना जा सकता 


० आर | 4 पु | हा पे 


है । इनका नाम टकारान्त होने से ये भी सम्भावना व्यक्त की जाती है कि कदाचित्‌ इनका निवास 
कश्मीर प्रदेश रहा होगा । ऋक्यप्रातिशाख्य, यजुप्रोतिशाख्य, ऋक्‍्सवानुक्रमणी तथा कात्यायन 


8० 5७ ४ 


प्रातिशाख्य पर भी इनके भाष्य प्राप्त होते हैं । 

(५) श्रीनिवास आचार्य श्रीनिवास के विषय में लोकोक्ति प्रचलित थी कि ये श्रीमत्‌ भगवत्‌ 
शट्टराचार्य के गुरु थे। अतः तदनुसार इनकी स्थिति सं० ८५० के आसपास मानी जा सकती है। 
“निघण्टु निर्वेचनम में छः स्थानों पर इनके मत को उद्धृत किया गया है । इससे प्रतीत होता है 


१- अयं हि रामानुजस्वामिनो5प्यतीवपूवतनः किमघिकेन वेदान्ताचारयंसम्प्रदायगुरुषु तृतीयः.... ।( निरुक्तालोचनम्‌ पृ० 
२७१) । 
२-भगवद्वोधायनटझ्ूद्रमिडगुहदेवकर्परदिभारुचिप्रभृत्यविगीतशिष्टपरिगृहीतपुरातनवेदवेदान्तव्याख्यानसुव्यक्तार्थश्रुतिनिकर- 

| 0 कस 


निदर्शितोड्यं पनन्‍्थाः । (वेदार्थसड्रहः, पृ०२४ (श्रीभगवद्रामानुजग्रन्थमाला, १९५६ सम्पादक श्री काश्ची पी०बी० 
अण्णइ्डराचारयस्वामी, ग्रन्थमाला ऑफ़िस, काञ्चीपुरम)। 


कि आचार्य यज्वा के समय तक इनका भाष्य प्राप्य था किन्तु आज यह उपलब्ध नहीं है । 

(६) माधवदेव पं० सत्यव्रत सामश्रमी जी के कथनानुसार आचार्य यज्वा द्वारा वर्णित माधव 
आचार्य सायण के भाई माधव से भिन्न कोई अन्य व्यक्ति थे क्योंकि आचार्य सायण के अग्रज 
आचाय माधव के वेदभाष्य में एक भी उद्धरण ऐसा प्राप्त नहीं होता जिसे आचार्य देवराज यज्वा 
ने आचार्य माधव के नाम से उद्धृत किया हो । आचार्य यज्वा के द्वारा उल्लिखित माधव के पिता 
का नाम श्री वेझ्ूटाचार्य था, जैसा कि भूमिका में स्वयं देवराज यज्वा द्वारा कहा गया है- 
'श्रीवेड्ूूटाचार्यंतनयस्य माधवस्य भाष्यकृतौ....ध। अब इसमें जिस श्री वेड्डूटाचार्य का उल्लेख 
किया गया है वह श्री वेड्डूटाचाय कौन थे ? इसकी जिज्ञासा स्वाभाविक हे क्योंकि वेड्डूटाचाये नाम 
से प्रसिद्ध दो व्यक्तियों का परिचय प्राप्त होता है । प्रथम तो “शुल्बमीमांसाकार” थे तथा द्वितीय 
“रहस्यत्रयसागर” तथा “न्यासतिलकः” के प्रणेता आचार्य थे । किन्तु देवराज द्वारा उल्लिखित 
माधव इनमें से किसके पुत्र थे इसके विषय में अधिक कुछ भी कहना सम्भव नहीं है । 

(७) भास्कर मिश्र (भट्ट) पं० सामश्रमी जी के अनुसार भास्कर नाम के अनेक आचार्य तथा 
विद्वान हुए हैं किन्तु आचार्य यज्वा द्वारा उल्लिखित भास्कर मिश्र इनमें से कौन हैं इस विषय में 
उन्होंने कोई स्पष्ट सद्भेत नहीं दिया है । अतः कुमारिल स्वामी को ही भास्कर मिश्र मानते हुए 
उन्होंने इनको श्रीमत्‌ शट्गूराचार्य का समकालीन माना है । * यद्यपि आचार्य यज्वा ने इनके 
द्वारा प्रदत्त अनेक उद्धरणों को अपने ग्रन्थ में प्रस्तुत किया है । 

(८) भरतस्वामी आचार्य देवराज यज्वा ने आचार्य भरतस्वामी का मात्र एक ही निर्वेचन उद्धृत 
किया है ।' इससे प्रतीत होता है कि आचार यज्वा के समय में ही कदाचित्‌ इनका सम्पूर्ण भाष्य 
उपलब्ध नहीं था । 


१- निरुक्तालोचनम्‌ पृ० २७६। 
२- “व्यचेव्याप्तिकर्मणः बेकुरा” इति भरतस्वामिभाष्यम्‌ । (निघण्टु निर्वचनम्‌ १.११.५७) । 


१० 


निरुक्त 

सायणाचारय का मत है - “अर्थावबोधे पदजात॑ यत्रोक्त॑ तब्रिरक्तर” अथोत्‌ अथंबोध के 
निमित्त जहाँ पदों को कहा गया है अथात्‌ सड्डूलित किया गया है उसे निरुक्त कहा जाता है । 
अतः सायण द्वारा प्रदत्त इस लक्षण में अतिव्याप्ति दोष के दर्शनस्वरूप यह लक्षण निघण्टु पर 
भी घटित हो जाता है । अतः इसे पूर्णरूपेण उचित नहीं कहा जा सकता । 

इसके अतिरिक्त आचार्य सायण ने एक अन्य लक्षण भी बताया है । उनके मतानुसार 
“ एकेकस्य पदस्य सम्भाविता अवयवार्था यत्र निःशेषेणोच्यन्ते तन्निरुक्तय ” अथोत्‌ एक-एक पद 
के सम्भावित अवयवार्थ जहाँ स्पष्टतया व्यक्त किए गए हों उसे निरुक्त कहते हैं । पं० सामश्रमी 
जी के मतानुसार आचार्य देवराज यज्वा ने आचार्य सायण द्वारा प्रस्तुत द्वितीय लक्षण को आधार 
बनाकर के ही अपने भाष्य की रचना की है ।' 

कछ्लिष्ट पदों के अथ बोधन के लिए निवेचन की यह परम्परा भारतवषे में बहुत प्राचीनकाल 


से ही प्रचलित है । निर्वेचन विद्या के मूलबीज ब्राह्मण ग्रन्धों में भी दिखाई पड़ते हैं । वहाँ वेदिक 


ऋषियों द्वारा मन्त्राथ बोध के लिए पदों के निर्वेचन करने की परम्परा के दशन होते हैं ।' महर्षि 
यास्क ने भी निरुक्त नामक अपने निवेचन शास्त्र में ब्राह्मण ग्रन्थों के निवेचनों को भी यथास्थान 
उद्धृत किया है । महर्षि यास्क द्वारा प्रतिपादित निर्वचन शास्त्र के सिद्धान्त आधुनिक भाषाविज्ञान 
के ९७. ५५ है: कब ० ( श के. 
में अथनिधारण का मूलाघार हैं तथा आज भी अथ विज्ञान के अन्तगंत किसी ऐसे नवीन 
सिद्धान्त की उद्धावना नहीं की जा सकी है जिसके विषय में महषि यास्क ने न कहा हो । 

महषि यास्क द्वारा प्रतिपादित सिद्धान्तों की महत्ता व उपयोगिता को दृष्टिगत रखते हुए 
डॉ० लक्ष्मण सरूप ने निरुक्त को प्राचीन भारतीय ग्रन्थ मानते हुए कहा है -* 776 ठव०४ वीक 
चट4656 छा #0क्रागठडाद 7शातठडर का्वे वबफवाहीं25, “वैदिक मन्त्रों के अथ बोध में निरुक्त 
१- निरुक्तालोचनम्‌ पृ० २६२। 
२- निवेचन विज्ञान और पौराणिक निर्वेचन (शिवसागर त्रिपाठी) । 
३- पा रश्ञीगगाप गाव ां।परीतव, 


3. बह. ० ० (४ 


शास्त्र के महत्त्व को देखकर ही पाणिनीय शिक्षा ग्रन्थ में इसे षड्रेदाड़ों में श्रोत्र के रूप में वर्णित 
किया गया है । उनका कथन है 
-- छन्दः पाढ़ों दु वेदस्य हस्तों कल्पोउथ पठ्यते / 
ज्योतिषाम एन॑ चक्षुनिरुक्त श्रोत्रमुच्यते / 
थिक्षा श्राणं दु वेद्स्य युख॑ व्याकरण स्युतय॒/ 
तस्मात्साइइमघीत्येव बह्मलोके महीयते // * 
निरुक्त का स्वरूप-परिमाण-पाठ 

पश्चाध्यायात्मक निघण्टु को आधार बनाकर महर्षि यास्क द्वारा जिस निरुक्त शास्त्र की 
रचना की गई, उसके अध्यायों की सझ्जा के विषय में भी विद्वानों में परस्पर मतभेद परिलक्षित 
होते हैं । प्राप्त निरुक्त में कुल चौदह अध्याय हैं जिनमें प्रथम अध्याय से द्वितीय अध्याय के प्रथम 
पाद पर्यन्त निधण्टु का लक्षण, पद्‌ विभाग तथा नाम, आख्यात, उपसर्ग और निपातों का लक्षण 
और उदाहरण, निरुक्तशास््र के अध्ययन का उद्देश्य, निवेचन शास्त्र के सिद्धान्त, वर््य एवं ग्राह्म 
शिष्य का निरूपण आदि विषयों की चचा की गई है । द्वितीय अध्याय के द्वितीय पाद से तृतीय 
अध्याय पर्यन्त नैघण्टुक काण्ड के कुछ पदों का निर्वचन, चतुर्थ से षष्ठ अध्याय पर्यन्त नैगम 
काण्ड तथा सप्तम से द्वादश अध्याय पयेन्त देवत काण्ड के सभी पदों का निर्वंचन प्रस्तुत किया 
गया है । 

इनमें भी नैघण्टुक काण्ड के अन्तर्गत एक ही अर्थ के लिए भिन्न-भिन्न पर्याय शब्दों का 
सड्डूलन किया गया है, तो नेगम काण्ड के अन्तर्गत अनेक अर्थ के लिए एक पद का सड्गूलन 
है । इसी विशिष्टता के कारण नेगम काण्ड ऐकपदिक काण्ड भी कहलाता है । इनमें अव्युत्पन्न 
अथात जिन में प्रकृति-प्रत्यय का ज्ञान न हो सके ऐसे पदों का सड्डूलन है । देवत काण्ड में 
प्रमुखतया स्तुति की गई है । देवताओं के नाम, कार्य,स्थान तथा सह्ला का निरूपण तथा 
ऋचाओं के प्रकार को स्पष्ट करना इस देवत काण्ड का मुख्य प्रयोजन है । 


१- - पाणिनीय शिक्षा ४१-४२ । 


निरुक्त के तेरहवें अध्याय में अतिस्तुतियों का प्रकरण हे तो चोदहवें अध्याय में मन्त्रों के 
(३ 9५७ # 5 6 था आध्यात्मि | (ः [पे . च्जु 
आधिभोतिक, आधिदेविक त क अर्थ की सविस्तार चर्चा की गई है । 
वस्तुतः द्वादश अध्याय के अन्त में निघण्टु में सकझलित लगभग समस्त पदों की व्याख्या 
हो चुकी है अतः कुछ विद्वानों के मत में महर्षि यास्क प्रणीत निरुक्त द्वादश अध्याय पर्यन्त ही 


की हक." 


है ।ऐसे विद्वानों का मत है कि त्रयोदश और चतुर्देश अध्याय परिशिष्ट के रूप में बाद के किसी 
अन्य आचार्य के द्वारा जोड़े गए हैं । डॉ० लक्ष्मण सरूप जी इस मत के प्रबल समर्थकों में से एक 
हैं। 

कुछ विद्वानों के मतानुसार निरुक्त त्रयोदश अध्याय पर्यन्त है तथा चतुर्दश अध्याय 
महर्षि यास्क कृत नहीं है, क्योंकि इन आचार्यों का मत है कि आचार्य स्कन्द महेश्वर तथा 
दुर्गाचाय द्वारा निरुक्त के त्रयोदश अध्याय पर तो टीका लिखी गई है परन्तु चतुददेश अध्याय पर 
नहीं । जबकि पं० भगवद्दत्त जी ने “निरुक्त” का हिन्दी अनुवाद प्रस्तुत करते हुए उसकी भूमिका 
में पृष्ठ सज्ला २९ से ३१ तक विभिन्न प्रमाण प्रस्तुत करते हुए समस्त परिशिष्ट को यास्ककृत सिद्ध 
किया है । उनकी युक्तियाँ इस प्रकार हैं - 
१- आचार सायण का ऋग्वेद भाष्य के उपोद्धात के अन्त में कथन है - 

(क)- “.... तस्य ग्रन्थस्य निरुक्तत्वम्‌ । तद्‌ व्याख्यानं च समाम्नायः समाम्नातः, 
इत्यारभ्य ... तस्यास्तस्यास्ताद्धाव्यमनुभवति - अनुभवति, इत्यन्तैद्वांदशभिरध्यायैयास्को 
निर्ममे ।” अथात्‌ बारह अध्यायों में यास्क ने निरुक्त रचा । बारहवें अध्याय का अन्त 
“अनुभवति' पर होता है । प्राप्त निरुक्त में यह १३/१३ है । 

(ख) - ताण्ड्य ब्राह्मण ४.८.३ के भाष्य में सायण का कथन है - “तथा च यास्कः । 
शुक्रातिरेके पुमान भवति | शोणितातिरेके स्त्री भवति । द्वाभ्यां समेन नपुंसको भवति ।” तात्पय॑ 
यह है कि निरुक्त १४.६ का पाठ भी सायण को यास्कीय ही अभिमत है । 

२- उव्वट (सम्वत्‌ ११०० के लगभग) यजुर्वेद भाष्य के १८.७७ में “न होषु प्रत्यक्षमस्ति ...।” 


यह निरुक्त १३.१२ का पाठ उद्धृत करते हैं । 


३- निरुक्त के प्रथम भाष्यकार स्कन्द महेश्वर (सम्वत्‌ ६५० के निकट) निरुक्त ३.२० की टीका में 
निरुक्त १३.१३ को उद्धृत करते है । अतः निरुक्त के त्रयोदश अध्याय की मान्यता उन्हें भी 
स्वीकार है, ऐसा स्पष्ट होता है । 

इसके अतिरिक्त उद्बीथ, शाझ्डायन, दुगोचार्य, कुमारिल भट्ट, वररुचि, शौनक आदि 
विद्वानों ने भी यथास्थान निरुक्त के त्रयोदश अध्यायान्तर्गत उद्धरणों को अपने ग्रन्थों में उद्धृत 
किया है । 

कुछ स्थानों पर निरुक्त के त्रयोदश और चतुर्देश दोनों अध्यायों को एक ही माना है तथा 
उनकी मान्यता परिशिष्ट के रूप में की गई है। अतः उपयुक्त नाना प्रमाणों के आधार पर 
असन्दिग्ध रूप से यही कहना समीचीन है कि निरुक्त के अन्तिम दो अध्याय (त्रयोदश, चतुर्दश) 
महर्षि यास्क कृत ही हैं । 


निरुक्त का प्रयोजन 

निरुक्त जैसे शास्त्र की उपयोगिता क्या है कि महर्षि यास्क और उनसे पूर्ववर्ती अनेक 
विद्वानों ने अपने अपने जीवन के अमूल्य क्षणों को इस रचना में समर्पित कर दिया । यह प्रश्न 
कदाचित्‌ महर्षि यास्क के मन में भी उपजा होगा, अतः उनके द्वारा स्वयं निरुक्त १.१५ से १.२० 
तक निरुक्त शास्त्र की उपयोगिता के विषय में व्यापक व्याख्यान प्रस्तुत किया गया है । 

महर्षि यास्क के प्रकृत निरुक्त से पूर्व के निरुक्त ग्रन्थों की रूपरेखा क्या थी इस विषय में 
वर्तमान युग में कुछ भी ज्ञात नहीं है । हाँ स्थान-स्थान पर महषि यास्क के द्वारा प्रस्तुत किए गए 
उद्धरणों से उनके विषय में आंशिक अनुमान अवश्य किया जा सकता है । किन्तु इस सम्भावना 
को भी पूर्णरूप से निराधार नहीं माना जा सकता कि जिस प्रकार व्याकरणाम्बुधि बृहस्पति से 
चलकर पाणिनि तक पहुँचते-पहँँचते व्याकरण गोष्पद मात्र रह गया, उसी प्रकार की स्थिति 
निरुक्त के साथ भी हुई हो और सम्भवतः महर्षि यास्क से पूर्व इसका ज्ञान भण्डार और विशाल 
रहा हो । 

अस्तु महषि यास्क ने अपने निरुक्त की उपयोगिता के सन्दर्भ में जो तथ्य रखे थे, आज 

इतने समय के उपरान्त भी वे यथार्थ ही हैं । 

महर्षि यास्क निरुक्तशासत्र के अध्ययन-अध्यापन का सर्वप्रथम प्रयोजन बताते हुए निरुक्त 
को मन्त्र ज्ञान अथवा अर्थज्ञान के लिए उपयोगी और सहायक कहते हैं ।' मात्र इतना ही नहीं 
अपितु वे इसे व्याकरण का भी पूरक तथा स्वयं के भी स्वतन्त्र अर्थ का साधक मानते हुए कहते हैं 
- “तदिद विद्यास्थानं व्याकरणस्य कात्लय स्वार्थशाधक॑ च” (निरुक्त १.१५)। अथोत्‌ चतु्देश 
विद्यास्थानों * में परिगणित यह निरुक्त शास्त्र व्याकरण को पूर्ण करता है और अपने स्वतन्त्र अर्थ 
का साधक है । 
१-अथज्ञान वस्तुतः शब्दस्वरूप का निर्धारण व्याकरणशास्त्र का विषय तो है, परन्तु 
अर्थनिर्धारण में व्याकरणशास्त्र की अपनी सीमाएँ है । वह उन शब्दों के अर्थ निर्णय में प्रायः 
असहाय सा प्रतीत होता है जिन शब्दों में प्रकृति-प्रत्यय का विधान सम्भव नहीं हो सकता है । 
शब्द सिद्धि की प्रक्रिया में आने वाली बाधाओं से पाणिनि भी परिचित थे इसीलिए उन्होंने ऐसे 
शब्दों की सिद्धि के लिए पृथक्‌ उणादि सूत्रों की रचना की है परन्तु उनकी भी कुछ सीमाएँ हो 
सकती हैं, जबकि निरुक्तशास्त्र अर्थप्रधान शास्त्र है तथा यह अर्थनिर्णय में व्याकरण का पूरक तो 
है ही, साथ ही इसका स्वयं में भी स्वतन्त्र अस्तित्व है । 
२- पदविभाग का ज्ञान सामान्य रूप से तो पदविभाग व्याकरण का विषय समझा जाता है 
परन्तु महषि यास्क ने पद्विभाग को मुख्यरूप से निरुक्त शास्त्र का विषय कहा है ।* वस्तुतः पद 
का निर्णय तो अर्थ के आधार पर होता है ।* अर्थज्ञान और पद्विभाग ज्ञान में अत्यन्त घनिष्ठ 
सम्बन्ध होने से भी यह निरुक्त शास्त्र का ही विषय है क्योंकि जब अर्थज्ञान निरुक्त के बिना 
सम्भव नहीं है तो उसी अथ्थ का आश्रय लेकर किया जाने वाला पद्विभाग बिना निरुक्त के केसे 


१- अथापीदमन्तरेण मन्त्रेष्वर्थ प्रत्ययो न विद्यते । अर्थमप्रतियतो नात्यन्तं स्वर संस्कारोद्देश:। (निरुक्त १.१५) 

२- पुराण-न्याय-मीमांसा-धर्मशास्त्राड्ममिश्रिताः । वेदः स्थानानि विद्यानां धर्मस्य च चतुर्देश ।। (याज्ञवल्क्य स्मृति) । 
३- अथापीदमन्तरेण पद विभागो न विद्यते । (निरुक्त १.१७) । 

४- अकेः पदमैन्द्राणाम्‌ । (बृहद्देवता २.९९।) 

सम्भव हो सकता है ? जैसे - 
मयोभूवातों अभिवातूस्रा ऊर्जस्वतीरोषधीरा रिशन्तम्‌ । 
पीवस्तीज॑वधन्याः पिबन्त्ववसाय पद्धते रुद्र मृव्द । (ऋ० १०.१६९.१) । 
योनिष्ठ इन्द्र निषदे अकांरितमा निषीद स्वानो नावा । 
विमुच्या वयोडवसायाश्वान्दोषा वस्तोव॑हीयसः प्रपित्वे । (ऋ० १.१०४.१ )। 

इन दोनों मन्त्रों में 'अवसाय“ पद का प्रयोग है । व्याकरण से मात्र इतना ज्ञात किया जा 
सकता है कि पाणिनि के “सुप्तिडन्तं पदम” के अनुसार यदि इसे तिड-न्‍्त माना जाए तो 
अव+४सो+कततरि लॉट का रूप है, तथा यदि सुबन्त है तो अवस का चतुर्थी एकवचनान्त रूप 
है । उपयुक्त दोनों मन्त्रों में कहाँ पर यह नामपद्‌ है और कहाँ पर आख्यातपद्‌; यह निश्चय करना 
निरुक्त शास्त्र का विषय है । क्योंकि मन्त्र का अथ निरुक्त के द्वारा ही ज्ञात किया जा सकता है । 
मन्त्र का संहिता पाठ से पदपाठ करते समय “अवसाय” जिस मन्त्र में नामपद रूप में इष्ट हे वहाँ 
पदपाठ में पद्विभाग करते समय अवग्रह (5) का प्रयोग नहीं किया जाता, जबकि आख्यात पद 
के इष्ट होने पर पदपाठ में पदविभाग करते समय अव को साय से अवगृहीत किया जाता है ।* 

इसी प्रकार “दूतो निक्रेत्या इदमाजगाम ” (ऋ० १०.१६५.१) तथा “परो निर््रेत्या 
आचश्व” (ऋ० १०.१६४.१) में व्याकरण की सीमा मात्र यहीं तक है कि संहितागत निऋत्या पद 
चतुर्थी, पश्चमी या षष्ठी विभक्ति में से किसी एक का एकवचनान्त रूप हो सकता है, किन्तु प्रथम 
मन्त्र में पद्ममी या षष्ठी के एकवचन और दूसरे मन्त्र में चतुर्थी के एकवचन का अर्थग्रहण निरुक्त 
की सहायता से ही सम्भव है । 
अस्तु, पदविभाग ज्ञान निरुक्त के बिना भली-भाँति सम्भव नहीं है । अतः पदविभाग ज्ञान महषि 
यास्क के अनुसार इसकी दूसरी उपयोगिता है । 

३- देवता का ज्ञान यज्ञादि कार्यों में देवताओं के निमित्त आहतियाँ प्रदान करने में वेदिक मन्त्रो 


१- अवसाय । (निरुक्त १.१७) । 
२- अव5साय । (निरुक्त १.१७) । 

की मुख्य उपयोगिता है । परन्तु किस मन्त्र द्वारा किस देवता को आहुति दी जाए, इसका निर्णय 
करने में भी निरुक्त ज्ञान सहायक है । यथा - 


किस: 


त्वाह मन्द्रमममकशारकववृमह मॉीहिः नः श्राष्यन्न । 


इन्द्रं न त्वा शवसा देवता वायुं पृणन्ति राघसा नृतमाः ।। (ऋ०६.४.७) । 


4७.3 द्वितीय 


इस मन्त्र में प्रथम अद्धंच में अप्नि प्रतिपाथ है और द्वितीय अद्धंचे में वायु का वर्णन है । 
“शवस” शब्द से इन्द्र का प्रतिनिधित्व भी यहाँ स्पष्ट होता है । अब तीन-तीन देवताओं की 
उपस्थिति में देवता का निर्णय केसे हो यह विचारणीय प्रश्न है, ओर इस प्रकार की समस्त 
शह्काओं का एकमात्र निवारण निरुक्त शास्त्र द्वारा ही सम्भव है । निरुक्त की सहायता से ही यहाँ 
यह जाना जा सकता है कि उपयुक्त मन्त्र में प्रधान देवता अग्नि ही है, इन्द्र तथा वायु उपमेय के 
रूप में वर्णित होने से गौण हैं । 

अतः यज्ञकम में दी जाने वाली आह॒ति तत्सम्बन्धी ढीक देवता को ही मिले ऐसी इच्छा 
है तो देवताओं के निधौरण व निर्णय का सम्यक ज्ञान प्राप्त करने के लिए निरुक्त का अध्ययन 
अपरिहाय॑ है । 

इस प्रकरण में यद्यपि महषि यास्क की दृष्टि यज्ञ में देवताज्ञान पर ही है। तथापि 
बृहद्देवता से वर्तमान युग पर्यन्त देवता वर्णन में महषि यास्क के ही वर्गीकरण को आधार माना 
गया है । निरुक्त के बिना देवताओं के वास्तविक रूप एवं उनके ऐतिहासिक विकासक्रम को 
समझा नहीं जा सकता है । 
४- ज्ञान की प्रशंसा ओर अज्ञान की निनन्‍्दा इसके अतिरिक्त ज्ञान की प्रशंसा और अज्ञान 
की निन्दा * संसार का नियम हैं । इस नियम के अन्तर्गत अज्ञानतावश निन्दापात्र बनने से बचने 
के लिए भी निरुक्त अनिवार्यतः पढ़ना चाहिए ऐसा महर्षि यास्क का मत है । महर्षि यास्क इस 
कथन के प्रमाण स्वरूप एक ऋचा प्रस्तुत करते हैं - 


अर ३ 0 हक. 


१- अथापि याज्ञे देवतेन बहवः प्रदेशा भवान्त, तदंत॑नोपीक्षतव्यम्‌ । (नरुक्त १.१७) । 


२- अथाप ज्ञान प्रशंसा भवांते । अज्ञान नन्‍दा च । (नरुक्त १.१७) । 

स्थाणुरयं भारहारः .किलाभूदधीत्य वेदं न विजानाति यो5थम्‌ । 
यो<5र्थज्ञ इत्सकलं भद्रमश्नुते नाकमेति ज्ञानविधूतपाप्मा । 

अथांत्‌ वेद को पढ़कर जो अर्थ नहीं जानता वह भार उठाने वाला खम्भा सदृश है । जो 
अर्थ को जानने वाला है वह ज्ञान रूपी जल से घुले हुए पापों वाला सम्पूर्ण कल्याण को प्राप्त 
होता है । स्वर्ग को प्राप्त होता है । 

वस्तुतः अथ को न जानते हुए भी मात्र शब्दों के उच्चारण मात्र से भी वेद के स्वाध्याय का 
फल मिल जाता है, ऐसी मान्यता वाले व्यक्तियों की संसार में कहीं भी न्‍्यूनता नहीं है, परन्तु ऐसे 
लोगों को महषि यास्क के मत में उस ईंधन की सउज्ञा से अभिह्ित किया गया है जो अभ्नि रहित 
होकर जलाने की सामर्थ्य से हीन हैं ।अथात्‌ जैसे बिना अप्नमि के सूखा ईंधन स्वयं नहीं जल 
सकता, ठीक उसी प्रकार अर्थज्ञान से रहित पाठ कल्याणकारी नहीं हो सकता । 

अर्थज्ञान की प्रशंसा में महषि यास्क का कथन है कि अथ को जानने वाले व्यक्ति के 
समक्ष वाणी अपने रहस्यों को उसी प्रकार स्पष्ट कर देती है जेसे कोई पत्नी अपने पति के समक्ष 
स्वयं को अनावृत कर देती है । अथोत्‌ अर्थज्ञ व्यक्ति के लिए वाणी के समस्त रहस्य ज्ञात हो 
जाते हैं जिससे वह कल्याण को प्राप्त करता है । अतः अर्थज्ञान की प्राप्ति द्वारा लोक में प्रशंसा 
की प्राप्ति महर्षि यास्क द्वारा निर्दिष्ट निरुक्त की अन्य उपयोगिता है । 

इसके अतिरिक्त महर्षि यास्क ने सिद्धान्त आदि के रूप में अनेक ऐसे तत्वों को उद्धाटित 
किया है जो भाषाशास््रीय अध्ययन के लिए आज भी उपयोगी हैं तथा भाषा शास्त्र के अध्ययन में 
उचित मार्गदशन कर रहे हैं। 
निरुक्त का उपकार षड्ढेदान्नों में उचित उच्चारण विधि, छनन्‍्दोविचय, विनियोग, कालविभाग 
ओर शब्द के स्वरूप आदि का ज्ञान निरुक्त से इतर पाँच अन्य वेदाड़ों द्वारा भी हो जाता है परन्तु 


किक 4 किक 


जब तक वैदिक मन्त्रों का अर्थ न ज्ञात हो जाए तब तक वेद बिना अम्नमि के ईंधन के समान ही है । 


१- निरुक्त १.१८ । 


अतः वेदों के अर्थज्ञान के लिए निरुक्त की महती आवश्यकता है । यहाँ तक कि वेदाज्लों के 
प्रधानभूत विषय यज्ञादि कर्मकाण्डों में प्रयुक्त होने वाले मन्त्रों का विनियोग भी मन्त्रार्थ ज्ञान के 
बिना नहीं जाना जा सकता है । निरुक्त शास्त्र की विशिष्टता को दृष्टिगत रखते हुए आचार्य 
जैमिनि के द्वारा कहा गया है - “अर्थाभिधानसंयोगन्सन्रेष शेषभावः स्यात्‌ /' 

यद्यपि व्याकरण भी शब्दार्थ बोध में सहायक हो सकता है परन्तु इसकी सीमा शब्द की 
उत्पत्ति व उसकी साधुता असाधुता के निर्णय तक ही है । जबकि महषि यास्क ने स्वयं कहा है - 
“व्याकरणस्य कारत्स्य॑नम” (निरुक्त १.१५) । अतः निरुक्त की व्यापकता असीमित है । 

शब्दों की अर्थपरक व्युत्पत्ति प्रस्तुत करना ही निवेचन कहलाता है । यह विद्या भारतीय 
वाड्यय में प्राचीन काल से आज तक अर्थ निर्णय में प्रयुक्त हो रही है । इसका प्रारम्भिक स्वरूप 
वेदों में भी प्राप्त होता है । यथा - 
“यज्ञेन यज्ञमयजन्त देवा:” । (ऋ० १.१६७.५) । 
“वात आ वातु भेषजम्‌” । (ऋ० १०.१८६.१) । 
“केतपूः केत॑ नः पुनातु” । (मा०सं० ११.४) 
“येन देवाः पवित्रेणात्मनं पुनते सदा ।” (सामवेदीय उपनिषद्‌श७५,२.८५) । 
/ तीर्थैस्तरन्ति”” । (अथवे० १८.४.७) । 

सोम-सत्रादि जैसे विशाल यज्ञों के अवसर पर आयोजित (अह्मोद्येषु) में निवेचन के लिए 
पर्याप्त अवसर प्राप्त होने से इस विद्या का समुचित विकास हुआ, फलस्वरूप यज्ञविद्या के 
प्रतिपादक ब्राह्मण ग्रन्थों में निवेचन की बहुलता दिखाई देती है । बाह्मणवर्ती निर्वेचनों की 
बहुलता के कारण आचार्य शबर द्वारा उद्धृत ब्राह्मण लक्षणों में (पूर्वमीमांसा २.१.३३ शाबर 
भाष्यम) निवेचन भी समाहित हैं । 

महर्षि यास्क ने भी यथावसर अपने निरुक्त ग्रन्थ में ब्राह्मण ग्रन्थों के निवेचन को उद्धृत 
किया है । उदाहरणस्वरूप ब्राह्मण ग्रन्थों में कहे गए कुछ निर्वचन यहाँ प्रस्तुत हैं - 


१- पूर्वमीमांसा ९.१.३६ । 


“यदरोदीत्‌ तद्‌ रुद्रस्य रुद्रत्वम” । (तैत्तिरीय संहिता १५.१.१, निरुक्त १०.५)। 
“तद्‌ यदजाभिवृत्रमशकड्न्तुं तस्माच्छक्कर्य: । ”(कौ०ब्रा० २३.२, निरुक्त १.८)। 
“तेनासुनासुरानसृजत्‌ तदसुराणामसुरत्वम्‌ ।” (तै०ब्रा०२.३.८.२, निरुक्त३.८). 


“यदपश्यत्‌ तस्मादेते पशवस्तेष्वेतमपश्यत्‌ तस्माद्धेवेते पशवः। ”(ते०ब्रा० ६.२.१.४, निरुक्त ३.१६) 
इत्यादि । 


